



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം **NATIONAL BULLETIN**

DATE: 05.04.2026

TIME : 07.25 AM

പ്രധാന വാർത്തകൾ

1. കേരളം പോളിംഗ് ബുത്തിലെത്താൻ ഇനി നാല് നാൾ; കേന്ദ്ര ആഭ്യന്തര മന്ത്രിയും മുതിർന്ന ബി ജെ പി നേതാവുമായ അമിത്ഷായും കോൺഗ്രസ് ദേശീയ അധ്യക്ഷൻ മല്ലികാർജുൻ ഖർഗെയും ഇന്ന് കേരളത്തിൽ; മുഖ്യമന്ത്രിയും മുതിർന്ന സി പി ഐ എം നേതാവുമായ പിണറായി വിജയൻ കണ്ണൂരിൽ പ്രചാരണം നടത്തും

Four Days left for Kerala Polls; Union Home Minister and senior BJP leader Amit Shah and Congress national president Mallikarjun Kharge will be in Kerala today; Chief Minister and senior CPI(M) leader Pinarayi Vijayan will campaign in Kannur.

2. രാജ്യത്ത് ഇന്ധന വിതരണം സാധാരണ നിലയിൽ തുടരുന്നതായും അഞ്ച് കിലോഗ്രാം സിലിണ്ടറുകൾ ലഭിക്കാൻ മേൽവിലാസ രേഖ ഹജരാക്കേണ്ട ആവശ്യമില്ലെന്നും കേന്ദ്ര പെട്രോളിയം പ്രകൃതിവാതക മന്ത്രാലയം.

The Union Ministry of Petroleum and Natural Gas has said that fuel supply in the country is normal and there is no need to submit a proof of address to get five-kilogram LPG cylinders.

3. പശ്ചിമേഷ്യൻ സംഘർഷം സങ്കീർണ്ണമാകുന്നു; ഹോർമുസ് കടലിടുക്കിലെ ഉപരോധം നീക്കുന്നതുമായി ബന്ധപ്പെട്ട് ഇറാൻ അമേരിക്കൻ പ്രസിഡന്റ് ഡൊണാൾഡ് ട്രംപിന്റെ മുന്നറിയിപ്പ്.

Conflict in West Asia enters another intense phase; US President Donald Trump's warning to Iran regarding lifting the blockade on the Strait of Hormuz.

4. ചെറുകിട നിയമ ലംഘനങ്ങളെ ക്രിമിനൽ കുറ്റകൃത്യങ്ങളിൽ നിന്നൊഴിവാക്കുന്നതും ശിക്ഷ ലഘൂകരിക്കുന്നതും ഉൾപ്പെടെ

79 കേന്ദ്ര നിയമങ്ങളിൽ 784 ഭേദഗതികളുമായി ജൻവിശ്വാസ് ഭേദഗതി ബിൽ.

The Jan Vishwas Amendment Bill with 784 amendments to 79 central laws, including decriminalizing minor violations and reducing punishment.

- 5. യേശു ക്രിസ്തു ഉയിർത്തെഴുന്നേറ്റതിന്റെ ഓർമ്മ പുതുക്കി ക്രൈസ്തവർ ഇന്ന് ഈസ്റ്റർ ആഘോഷിക്കുന്നു; വത്തിക്കാനിൽ ഈസ്റ്റർ ജാഗ്രത ശുശ്രൂഷയോടെ ആഘോഷങ്ങൾക്ക് തുടക്കമിട്ട് മാർപ്പാപ്പ

Christians celebrate Easter today, renewing the memory of the resurrection of Jesus Christ; Pope began the celebrations with an Easter Vigil service at the Vatican.

- 6. ഐപിഎൽ ക്രിക്കറ്റിൽ, ഗുജറാത്ത് ടൈറ്റൻസിനെതിരെ രാജസ്ഥാൻ റോയൽസിന് 6 റൺസ് ജയം.

In IPL cricket, Rajasthan Royals beat Gujarat Titans by 6 runs.



ELECTION KERALAM (INTRO)

കേരളം പോളിംഗ് ബുത്തിലെത്താൻ ഇനി നാല് നാൾ. അവസാനലാപ്പിൽ തിരഞ്ഞെടുപ്പ് പ്രചാരണം ശക്തമാക്കുകയാണ് മുന്നണികൾ. തിരഞ്ഞെടുപ്പ് വിശേഷങ്ങളുമായി ആകാശവാണി ലേഖകൻ സ്റ്റീതി എം പള്ളൂരുത്തി

(വോയ്സ്)



PRIME MINISTER - MIDDLE EAST

പശ്ചിമേഷ്യയിലെ ഇന്ത്യക്കാരുടെ സുരക്ഷയ്ക്കാണ് സർക്കാർ പ്രഥമ പരിഗണന നൽകുന്നതെന്ന് പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി. എൻഡിഎ തിരഞ്ഞെടുപ്പ് പ്രചാരണത്തിന്റെ ഭാഗമായി തിരുവല്ലയിൽ നടന്ന പൊതുയോഗത്തിൽ സംസാരിക്കുകയായിരുന്നു അദ്ദേഹം. ഗൾഫ് രാജ്യങ്ങളുമായി ഇന്ത്യ പുലർത്തുന്ന ഉഷ്ണമായ ബന്ധം ദുഷ്കരമായ സമയങ്ങളിൽ പ്രവാസി ഇന്ത്യക്കാരെ സംരക്ഷിക്കാൻ സഹായകമാകുന്നതായി പ്രധാനമന്ത്രി വ്യക്തമാക്കി. ജനസംഖ്യാ വർദ്ധന ഫലപ്രദമായി നിയന്ത്രിച്ച ദക്ഷിണേന്ത്യൻ സംസ്ഥാനങ്ങൾക്ക് ലോക്സഭാ സീറ്റുകൾ കുറയില്ലെന്നും എല്ലാ സംസ്ഥാനങ്ങൾക്കും ഗുണകരമായ വിധം മൊത്തം സീറ്റുകളുടെ എണ്ണം വർദ്ധിപ്പിക്കുമെന്നും അദ്ദേഹം പറഞ്ഞു.



RAHUL GANDHI

തെരഞ്ഞെടുപ്പിന് ദിവസങ്ങൾ മാത്രം ബാക്കി നിൽക്കേ യുഡിഎഫ് പ്രചാരണത്തിനായി മുതിർന്ന കോൺഗ്രസ് നേതാവ് രാഹുൽ ഗാന്ധി ഇന്ന് തൃശൂരിലെത്തും. കൊടുങ്ങല്ലൂർ നിയോജക മണ്ഡലം യുഡിഎഫ് സ്ഥാനാർത്ഥി O J ജനീഷിന്റെ പ്രചാരണ പരിപാടികൾക്കായാണ് അദ്ദേഹം മാളയിൽ എത്തിച്ചേരുന്നത്. ഇന്നലെ ആലപ്പുഴയിലും എറണാകുളത്തു മായിരുന്നു രാഹുൽ ഗാന്ധിയുടെ തിരഞ്ഞെടുപ്പ് പ്രചാരണം.



CM - KANNUR

എൽ ഡി എഫ് ധർമ്മടം മണ്ഡലം സ്ഥാനാർത്ഥിയായ മുഖ്യമന്ത്രി പിണറായി വിജയൻ ഇന്ന് മണ്ഡലത്തിലെ വിവിധ സ്ഥലങ്ങളിൽ നടക്കുന്ന തെരഞ്ഞെടുപ്പ് പൊതു യോഗങ്ങളിൽ പങ്കെടുക്കും. സി.പി.ഐ.എം നേതാവ് പ്രകാശ് കാര്യാട്ട് ഇന്ന് കണ്ണൂർ ജില്ലയിൽ എൽ ഡി എഫ് പ്രചാരണ പരിപാടികളെ അഭിസംബോധന ചെയ്യും. പ്രതിപക്ഷ നേതാവ് വി.ഡി. സതീശൻ കണ്ണൂർ ജില്ലയിലെ വിവിധ സ്ഥലങ്ങളിൽ തെരഞ്ഞെടുപ്പ് യോഗങ്ങളിൽ സംസാരിച്ചു. കേരളത്തിലെ ജനങ്ങളുടെ പ്രാർഥനയും പിന്തുണയും യു.ഡി.എഫി നൊപ്പമാണെന്ന് അദ്ദേഹം പറഞ്ഞു. കർണാടക ഉപമുഖ്യമന്ത്രി ഡി കെ ശിവകുമാർ ഇന്ന് കണ്ണൂർ ജില്ലയിൽ യു.ഡി.എഫ് പ്രചാരണ പരിപാടികളിൽ പങ്കെടുക്കും.



PM - WB VISIT

തിരഞ്ഞെടുപ്പ് പ്രചാരണത്തിനായി ബിജെപി മുതിർന്ന നേതാവും പ്രധാനമന്ത്രിയുമായ നരേന്ദ്ര മോദി ഇന്ന് പശ്ചിമ ബംഗാളിലെ കുച്ച് ബെഹാറിൽ എത്തും. കുച്ച് ബെഹാർ റാസ് മേള മൈതാനത്താണ് പ്രചാരണ പരിപാടി. കുച്ച് ബെഹാർ ജില്ലയിലെ എട്ട് സീറ്റുകളിലെയും അലിപൂർദ്വാർ ജില്ലയിലെ അഞ്ച് സീറ്റുകളിലെയും ബിജെപി സ്ഥാനാർത്ഥി കൾക്കായി അദ്ദേഹം പ്രചാരണം നടത്തും.



TAMILNADU - ELECTION

തമിഴ്നാട്ടിൽ തിരഞ്ഞെടുപ്പ് പ്രചാരണം ഊർജ്ജിതം. ഡിഎംകെ സഖ്യ കക്ഷിയായ വിസികെയുടെ അധ്യക്ഷൻ തിരുമാവളവൻ നിയമസഭ തിരഞ്ഞെടുപ്പിൽ മത്സരിക്കില്ലെന്ന് അറിയിച്ചു. കാട്ടുമനാർകോവിലിൽ ഇദ്ദേഹം നേരത്തെ സ്ഥാനാർഥിത്വം പ്രഖ്യാപിച്ചിരുന്നു. ഡിഎംകെ നേതാവും മുഖ്യമന്ത്രിയുമായ എം.കെ.സ്റ്റാലിൻ ശങ്കരൻകോവിലിലും മുതുകുളത്തൂരിലും പ്രചാരണ പരിപാടികളിൽ പങ്കെടുത്തു. സംസ്ഥാനത്തെ ജനങ്ങൾ കൂടുതൽ അവസരങ്ങൾ ആഗ്രഹിക്കുന്നതായി കേന്ദ്ര സഹ മന്ത്രിയും ബിജെപി സ്ഥാനാർഥിയുമായ ഡോ. എൽ. മുരുകൻ കോയമ്പത്തൂരിൽ മാധ്യമങ്ങളോട് പറഞ്ഞു.



VICE PRESIDENT

വികസിത ഭാരതം എന്ന സ്വപ്നസാക്ഷാത്കാരത്തിൽ വിദ്യാഭ്യാസം വലിയ പങ്കു വഹിക്കുന്നതായി ഉപരാഷ്ട്രപതി സി പി രാധാകൃഷ്ണൻ. മോത്തിഹാരി യിൽ മഹാത്മാഗാന്ധി കേന്ദ്ര സർവകലാശാലയിലെ ബിരുദദാനച്ചടങ്ങിൽ സംസാരിക്കുകയായിരുന്നു അദ്ദേഹം. വിദ്യാഭ്യാസത്തിന്റെ പരിവർത്തന ശേഷിയുടെ പ്രാധാന്യത്തെപ്പറ്റി പരാമർശിച്ച ഉപരാഷ്ട്രപതി, വിദ്യാർത്ഥികൾ അവരുടെ അറിവും വിവേകവും രാജ്യം നേരിടുന്ന പ്രതിസന്ധികൾ മറികടക്കാൻ വിനിയോഗിക്കണമെന്നും വ്യക്തമാക്കി.



JAN VISWAS BILL

ചെറുകിട നിയമ ലഘൂകരണങ്ങളെ ക്രിമിനൽ കുറ്റകൃത്യങ്ങളിൽ നിന്നൊഴിവാക്കുന്നതും ശിക്ഷ ലഘൂകരിക്കുന്നതും ഉൾപ്പെടെ 79 കേന്ദ്ര നിയമങ്ങളിൽ 784 ഭേദഗതികൾ വരുത്തി ജൻവിശ്വാസ് ഭേദഗതി ബിൽ. ഡ്രൈവിങ് ലൈസൻസ് കാലാവധി തീർന്നാലും 30 ദിവസം വരെ ഉപയോഗിക്കാൻ അനുമതി നൽകുന്നത് ഉൾപ്പെടെ മോട്ടോർ വാഹന നിയമത്തിൽ മാത്രം 20 ഭേദഗതികളുണ്ട്. 784 ഭേദഗതികളിൽ 717 എണ്ണം വ്യാപാര സൗകര്യം വർദ്ധിപ്പിക്കാനും 67 എണ്ണം ജനജീവിതം മെച്ചപ്പെടുത്താനുമാണ് ലക്ഷ്യമിടുന്നത്. കാലഹരണപ്പെട്ടതും അനാവശ്യമായതുമായ വ്യവസ്ഥകൾ ഒഴിവാക്കി ആയിരത്തിലേറെ കുറ്റകൃത്യങ്ങൾക്കുള്ള ശിക്ഷാവിധികൾ ഏകീകരിക്കാനും ബില്ലിൽ നിർദ്ദേശിക്കുന്നു.



WEST ASIA

പശ്ചിമേഷ്യൻ സംഘർഷം കൂടുതൽ സങ്കീർണ്ണമാകുന്നു. ഇന്നലെ ഇറാനിലെ ബുഷേർ ആണവോർജ്ജ നിലയത്തിന് നേർക്കുണ്ടായ മിസൈൽ ആക്രമണത്തിൽ ഒരാൾ കൊല്ലപ്പെട്ടു. ആക്രമണത്തെ തുടർന്ന് വികിരണ അളവിൽ മാറ്റമുണ്ടായിട്ടില്ലെന്നു അന്താരാഷ്ട്ര ആണവോർജ്ജ ഏജൻസി അറിയിച്ചു. ആണവോർജ്ജനിലയങ്ങളിൽ മതിയായ സുരക്ഷാ ക്രമീകരണങ്ങൾ ഉറപ്പാക്കണമെന്നും ഏജൻസി കർശന നിർദ്ദേശം നൽകിയിട്ടുണ്ട്. യുദ്ധമാരംഭിച്ചതിനു പിന്നാലെ നാലാം തവണയാണ് ഇതേ ആണവോർജ്ജ കേന്ദ്രത്തിനു നേരെ ആക്രമണം റിപ്പോർട്ട് ചെയ്യുന്നത്. അതേസമയം ഇറാന് നേർക്കുണ്ടാകുന്ന ആക്രമണങ്ങളോട് ലോകരാജ്യങ്ങൾ മുഖം തിരിക്കുകയാണെന്നു ഇറാനിയൻ വിദേശകാര്യ മന്ത്രി അബ്ബാസ് അരാഗ്ചി പ്രതികരിച്ചു.



FUEL DISTRIBUTION (INTRO)

രാജ്യത്തുടനീളം പെട്രോൾ, ഡീസൽ, എൽപിജി എന്നിവയുടെ തടസ്സ രഹിതമായ ലഭ്യത ഉറപ്പാക്കാൻ ആവശ്യമായ എല്ലാ നടപടികളും സർക്കാർ സ്വീകരിച്ചു വരികയാണെന്ന് പെട്രോളിയം, പ്രകൃതിവാതക മന്ത്രാലയം. പരിഭ്രാന്തി വേണ്ടെന്നും പെട്രോൾ, ഡീസൽ എന്നിവയുടെ അധിക സംഭരണം ഒഴിവാക്കണമെന്നും മന്ത്രാലയം അഭ്യർത്ഥിച്ചു.

വിശദാംശങ്ങളിലേക്ക്...

(വോയ്സ്)

രാജ്യത്ത് ഇന്ധന വിതരണം സാധാരണ നിലയിൽ തുടരുന്നതായി മന്ത്രാലയം വ്യക്തമാക്കി. എൽപിജി വിതരണക്കാരിൽ നിന്ന് അഞ്ച് കിലോഗ്രാം സിലിണ്ടറുകൾ ലഭിക്കാൻ മേൽ വിലാസ രേഖ ആവശ്യമില്ലെന്നും ഏതെങ്കിലും ഐഡി പ്രൂഫ് കാണിച്ച് അവ വാങ്ങാവുന്നതാണെന്നും മന്ത്രാലയം വ്യക്തമാക്കി. കഴിഞ്ഞ മാസം 23 മുതൽ അഞ്ച് കിലോഗ്രാം ഭാരമുള്ള അഞ്ച് ലക്ഷത്തി എഴുപതിനായിരം സിലിണ്ടറുകൾ വിറ്റഴിക്കപ്പെട്ടതായി കണക്കുകൾ വ്യക്തമാക്കുന്നു. ഇന്നലെ മാത്രം ഏകദേശം 51 ലക്ഷം ഗാർഹിക സിലിണ്ടറുകൾ വിതരണം ചെയ്തതായും മന്ത്രാലയം അറിയിച്ചു. പിഎൻജി, ഇൻഡക്സൻ, ഇലക്ട്രിക് കുക്കറുകൾ അടക്കമുള്ള ബദൽ ഇന്ധനങ്ങൾ ഉപയോഗിക്കാവുന്നതാണെന്നും മന്ത്രാലയം നിർദ്ദേശിച്ചു. അബുദാബിയിൽ നടന്ന ആക്രമണത്തിൽ പരിക്കേറ്റ അഞ്ച് ഇന്ത്യൻ പൗരന്മാരിൽ നാല് പേരെ ഡിസ്ചാർജ്ജ് ചെയ്തതായും, ഒരാൾ ചികിത്സയിലാണെന്നും മന്ത്രാലയം അറിയിച്ചു.

ന്യൂസ് ഡസ്റ്റ് ആകാശവാണി...



TRUMP IRAN

ഹോർമുസ് കടലിടുക്കിലെ ഉപരോധം നീക്കുന്നതുമായി ബന്ധപ്പെട്ട് ഇറാൻ മുന്നറിയിപ്പുമായി അമേരിക്കൻ പ്രസിഡന്റ് ഡൊണാൾഡ് ട്രംപ് രംഗത്തെത്തി. അടുത്ത 48 മണിക്കൂറിനുള്ളിൽ ഇറാൻ തങ്ങളുടെ നിബന്ധനകൾ അംഗീകരിച്ചില്ലെങ്കിൽ പ്രത്യാഘാതം നേരിടേണ്ടിവരുമെന്ന് ട്രംപ് വ്യക്തമാക്കി.



EASTER

കുരിശുമരണത്തിന്റെ മൂന്നാംനാൾ യേശു ക്രിസ്തു ഉയിർത്തെഴുന്നേറ്റു ത്തിന്റെ ഓർമ്മ പുതുക്കി ക്രൈസ്തവർ ഇന്ന് ഈസ്റ്റർ ആഘോഷിക്കുന്നു. വത്തിക്കാനിലെ സെൻറ് പീറ്റേഴ്സ് ബസിലിക്കയിൽ തന്റെ ആദ്യ ഈസ്റ്റർ ജാഗ്രത ശുശ്രൂഷയോടെ ലിയോ പതിനാലാമൻ മാർപ്പാപ്പ ആഘോഷങ്ങൾക്ക് തുടക്കമിട്ടു. ലോകമെമ്പാടും നടക്കുന്ന സംഘർഷങ്ങളിൽ മനുഷ്യർ തകർന്നു പോകരുതെന്ന് മാർപ്പാപ്പ ഈസ്റ്റർ സന്ദേശത്തിൽ പരാമർശിച്ചു. സംസ്ഥാനത്തെ വിവിധ ദേവാലയങ്ങളിലും പാതിരാകൂർബാനകളും പ്രത്യേക പ്രാർത്ഥനാ ശുശ്രൂഷകളും നടന്നു.



PRAKRITHI KI BAAT AIR KE SAATH

കുരുവിക്കളയും പക്ഷി സംരക്ഷണത്തെയും സംബന്ധിച്ച "പ്രകൃതി കി ബാത്ത്, ആകാശവാണി കെ സാത്ത്" എന്ന പരിപാടി ഇന്ന് രാവിലെ 10:30 ന് എഫ്എം ഗോൾഡിൽ കേൾക്കാം. ന്യൂസ് ഓൺ എയർ ആപ്പിലും ന്യൂസ് ഓൺ എയർ യൂട്യൂബ് ചാനലിലും പരിപാടി ലഭ്യമാണ്.



IPL CRICKET

ഐപിഎൽ ക്രിക്കറ്റിൽ, ഗുജറാത്ത് ടൈറ്റൻസിനെതിരെ രാജസ്ഥാൻ റോയൽസിന് 6 റൺസ് ജയം. അഹമ്മദാബാദിൽ നടന്ന മത്സരത്തിൽ, ആദ്യം ബാറ്റ് ചെയ്ത രാജസ്ഥാൻറെ 211 റൺസ് എന്ന വിജയലക്ഷ്യം പിന്തുടർന്ന ഗുജറാത്തിന് ലക്ഷ്യം കാണാനായില്ല. മറുപടി ബാറ്റിംഗിൽ 8

വികറ്റിന് 204 റൺസാണ് ഗുജറാത്തിന്റെ നേട്ടം. രാജസ്ഥാനായി ഡ്രൂവ് ജുറൽ 75 റൺസും, യശസ്വി ജയ്സ്വാൾ 55 റൺസും വൈഭവ് സുര്യവംശി 31 റൺസും നേടിയിരുന്നു.

